

کے بعد ان کے آبائی وطن چار سدھ کے لیے رخصت کیا تو کم و بیش گزشتہ نصف صدی کی تاریخ لگا ہوں کے سامنے گھونٹنے لگی۔ قاضی صاحب شوگر کے مریض خاصے عرصے سے تھے۔ کچھ دنوں سے گردوں کا عارضہ بھی ہو گیا اور وہ گردوں کی مشینی صفائی کے مرحلے سے گزار رہے تھے جس کے بعد جگرنے بھی متاثر ہونا شروع کر دیا اور آج وہ ان تمام مراحل سے گزر کر اپنے خالق و مالک کے حضور پیش ہونے مبارہ ہے میں۔ ان لله ما الخذ ولہ مااعطی ولکل شئی عنده اجل مسمی، ان اللہ و ان الیہ راجعون۔

مولانا قاضی حیدر اللہ خان رحمہ اللہ تعالیٰ کے ساتھ یہ مری رفاقت کا عرصہ چار عشروں سے متجاوز ہے۔ میں ۱۹۷۰ء میں مرکزی جامع مسجد کے خطیب حضرت مولانا مفتی عبدالواحد قدس سرہ العزیز کی نیابت و خدمت کے لیے آیا تو مولانا ہبید اللہ خان کو یہاں آئے ایک سال ہو چکا تھا۔ وہ اپنی تعلیم کمل کرنے کے بعد ایک سال مدرسہ اشرف العلوم بالغہ پورہ گورنوالہ میں مدرس رہے اور پھر ۱۹۷۸ء میں مرکزی جامع مسجد کے مدرسہ انوار العلوم میں آگئے اور سال روائی کے آغاز تک کم و بیش پینتالیس برس تک سلسلہ تدریسی خدمات سر انجام دیتے رہے۔ وہ معقولات و منقولات پر یکساں دہنے سر کھتے تھے، مگر معقولات میں ان کی تدریسی کی شدت زیاد تھی اور دور دراز سے طلباءن سے دری استفادہ کے لیے ذوق و شوق کے ساتھ جمع ہوتے تھے۔ ان کے شاگردوں کی تعداد ہزاروں میں ہے جو پاکستان کے علاوہ بھارت، افغانستان، ایران، بنگلہ دیش اور وسطیٰ ایشیا کے ممالک تک پھیلے ہوئے ہیں۔ وہ ان تھک مدرس تھے۔ ایک زمانہ میں وہ صبح کی نماز کے بعد پڑھانے بینتھے اور عشاء کے بعد تک سلسلہ پڑھاتے رہتے۔ بیک وقت روزانہ میں سے زائد اس باقی پڑھا کر بھی وہ تازہ دم اور چاق و چوبند کھائی دیتے۔ لیکن گورنوالہ اور گردنوواح میں ان کی زیادہ مقبولیت و شہرت ان کے اس عوایی درس کی وجہ سے ہوئی جو وہ مغرب کی نماز کے بعد مرکزی جامع مسجد میں عوام الناس کے لیے دیتے تھے اور وہ اپنے دور میں شہر کا مقبول ترین عوایی درس شمار ہوتا تھا۔ مرکزی جامع مسجد میں ایک عرصہ تک یہ سلسلہ رہا ہے کہ صبح کی نماز کے بعد میرادرس ہوتا تھا جو نماز فجر کے معمول کی نمازوں کے لیے ہوتا ہے اور اب تک بھرالہ اللہ تعالیٰ جاری ہے، جبکہ مغرب کے بعد مولانا قاضی حیدر اللہ خان درس دیتے تھے جس کے لیے شہر اور گردنوواح سے لوگ جو قوت در جو ق آتے تھے اور بڑی محبت و عقیدت کے ساتھ ان کا درس نہ تھے۔ اس درس کے ذریعے بہت سے لوگوں کی اصلاح ہوئی ہے، لوگ دین سے جڑے ہوئے ہیں، ان میں نماز کی پابندی اور سنت نبوی کی پیروی کا ذوق پیدا ہوا ہے اور خیر کے کاموں کی رغبت بڑھی ہے۔ قرآن و حدیث کے ساتھ ساتھ امام رازی اور امام غزالی کے ارشادات بھی ان کے مطالعہ کے دائرے میں رہتے تھے تو ان کی بات سامعین کے دلوں میں اترتی چلی جاتی تھی۔

میری ان کے ساتھ مدرسی رفاقت کم و بیش اٹھارہ بیس برس رہی ہے، مگر میں صبح نماز کے بعد دو تین اس باقی پڑھا کر فارغ ہو جاتا تھا اور وہ سارا دن پڑھاتے رہتے تھے اور ہر فن اور موضوع کی کتاب بلا تکان پڑھا لیتے تھے۔ انہوں نے مدرسہ مظاہر العلوم کے نام سے ایک الگ مدرسہ بھی بنایا اور دنوں مدرسون میں ان کی تدریس کا سلسلہ آخر وقت تک جاری رہا۔ ۱۹۸۲ء تک جب تک حضرت مولانا مفتی عبدالواحد حیات تھے، ہم دنوں کی حیثیت ان کے نائب و معاون کی تھی۔ حضرت مفتی صاحب مفتیم اور خطیب تھے۔ قاضی صاحب مرحوم مدرسہ کے معاملات میں اور رقم المعرف مسجد

کے معاملات میں ان کی نیابت کی خدمت سر انجام دیتے تھے۔ حضرت مفتی صاحب کی وفات کے بعد ہم دونوں نے باہمی مشورہ کے ساتھ اس تقیم کا رکوستفل شکل دے دی اور پھر اس کے مطابق اب تک ہمارے معاملات چلتے آ رہے ہیں۔ بہت سے موقع پر اختلافات پیدا ہوتے رہے جو فطری بات ہے، لیکن اس اندر اشینڈگ کا انہوں نے بھی پوری طرح احترام کیا، میں نے بھی حتی الوع اس کی کوشش جاری رکھی اور ہمارے معاملات کا بھرم بحمد اللہ قائم رہا۔

۱۹۷۵ء کے دوران جامع مسجد نور مدرسہ نصرۃ العلوم گوجرانوالہ میں منعقد ہونے والے جمیعت علمائے اسلام کے ملک گیر ”نظام شریعت کوئشن“ میں حضرت مولانا مفتی محمد قدس سرہ العزیز نے پرائیویٹ شرعی عدالتوں کے قیام کا اعلان کیا اور اس کے لیے مختلف طفیلوں پر ملک کے بہت سے حصوں میں قاضی مقرر کیے گئے تو مولانا قاضی حمید اللہ خان کو گوجرانوالہ کے لیے ضلعی قاضی مقرر کیا گیا جس کے بعد قاضی کا خطاب ان کے نام کا لازمی حصہ بن گیا۔ ورنہ اس سے قبل وہ مولانا حمید اللہ خان کے نام سے پکارے جاتے تھے، اس موقع پر بعض مقدمات بھی فیصلے کے لیے ان کے پاس آتے پھر قضاۓ کا یہ سلسلہ تونہ چل سکا لیکن مولانا حمید اللہ خان کو مستقل طور پر قاضی حمید اللہ خان کا مقام حاصل ہو گیا۔ قاضی صاحب مرحوم مراجا سیاسی نبیں تھے، لیکن جمیعت علمائے اسلام کے ساتھ ہمیشہ وابستہ رہے، حتیٰ کہ جس زمانے میں جمیعت علمائے اسلام درخواستی گروپ اور فضل الرحمن گروپ کے نام سے دو حصہوں میں تقسیم تھی، میں درخواستی گروپ میں سرگرم تھا، مگر قاضی صاحب فضل الرحمن گروپ کے سرکردہ حضرات میں شامل ہوتے تھے۔ اس طرح مرکزی جامع مسجد اور مدرسہ انوار العلوم، ان دونوں گروپوں کی باہمی تکمیل کا میدان تھا۔ ہماری تکمیل بھی چلتی تھی اور رفاقت بھی جاری تھی جبکہ مشترک کاموں میں اکٹھے کام بھی ہم کر لیتے تھے۔

متحده مجلس عمل کے قیام کے بعد جب جمیعت علمائے اسلام نے قاضی حمید اللہ خان گوقومی اسمبلی کی شہری سیٹ کے لیے متحده مجلس عمل کا امیدوار بنانے کا اعلان کیا تو عوامی طفیلوں نے انہیں خاصی پذیرائی بخشی اور وہ قومی اسمبلی کے رکن منتخب ہو گئے، اس میں مختلف مذہبی مکاتب گلر کے اتحاد کے ساتھ ساتھ قاضی صاحب کی شخصیت اور ان کے عوامی درسوں کا بھی بہت بڑا حصہ تھا جو وہ مرکزی جامع مسجد اور شہر کی دیگر بہت سی مساجد میں دیا کرتے تھے اور جن کی مقبولیت کا درکارہ بہت وسیع تھا۔

قوی اسٹبلی کا رکن ہوتے ہوئے انہوں نے گوجرانوالہ میں ”میرا ٹھن ریس“ کو روکنے کے لیے جو جرأت مندانہ کردار ادا کیا، وہ ان کی دینی و قومی حیثیت کے اظہار کے علاوہ گوجرانوالہ کے مذہبی باحول اور دینی طفیلوں کے جذبات کی تربجاتی بھی تھی جس پر ان طفیلوں نے اطمینان کا سانس لیا اور قاضی صاحب موصوف کو خراج تحسین پیش کیا جو اسلامی روایات اور مشرقی ثقافت کے تحفظ میں دلچسپی رکھتے ہیں اور مغربی و ہندو ثقافت کے مسلسل فروع سے پریشان ہیں۔ آج مولانا قاضی حمید اللہ خان رحمۃ اللہ تعالیٰ ہم سے رخصت ہو گئے ہیں مگر ان کی یادیں باقی ہیں اور گوجرانوالہ میں ان کی دینی و تعلیمی خدمات کے اثرات ایک عرصہ تک لوگوں کے دلوں میں ان کی یاد کو تازہ رکھیں گے۔ اللہ تعالیٰ انہیں جوار رحمت میں جگہ دیں اور پسمند گان کو صبر جیل کی توفیق سے نوازیں آمین یا رب العالمین۔